



Steve Linnard, sum her sæst saman við Johan Mortensen, er ovurfegin um, at felagið er komið í slíka lyklastøðu

Anadarko í lyklastøðu

-við í báðum basalt-brunnunum

BASALTBRUNNAR

Jan Müller
jan@sosialurin.fo

Eitt av oljufeløgnum, sum er komið í eina lyklastøðu, nú avtala loksins er gjørd um at bora tveir brunnar inni á basaltinum komandi tvey árin er amerikanska oljufelagið Anadarko. Tá fyrstu loyvini vórðu latin á landgrunninum í 2000 valdi Anadarko at vera varið og ikki binda seg til at bora nakran brunn í fyrstu atløgu. Felagið valdi at byrja spakuliga við at vera við í tveimum 9 ára loyvum, har tað í øðrum varð fyristøðufelag. Lagnunar speisemi skuldi gera, at felagið skjótt seks ár seinni bráðliga skuldi gerast partur av tveimum spennandi brunnunum. Orsökini

var tann, at feløgin við bori-skyldum ynsktu at flyta sínar brunnar inn á tey bæði 9 ára loyvini, sum Anadarko er partur av. Og soleiðis bleiv Anadarko virkin partur í tveimum brunnunum, í øðrum við umleið 25% og hinum umleið 13%.

Steve Linnard, leiðandi jarðfrøðingur hjá Anadarko var við til at undirskriva avtaluna millum tey átta oljufeløgin í Oljufyrisingini í farnu viku. Hann sigur, at fyrri Anadarko er henda avtalan einki minni enn ein gjøgnumbrot, tí herfyri var felagið eisini við til at gera avtalu um enn ein brunn inni á basaltinum, saman við BP og Shell.

- Báðar hesar avtalur hava stóran týðning fyrri okkum. Við hesi seinastu avtaluni sleppa vit longu í gongd við at bora um minni enn eitt ár, og úrslitið av tí boringini

kann blíva, at tað tá fæst at vita, um grundarlag er fyrri eini olju- og gassvinnu í Føroyum.

Steve Linnard dylur ikki fyrri, at tað hevur stóran týðning fyrri teir at vera við í tveimum brunnunum. -Tá vit søktu og fingi eitt 9 ára loyv í 2000 dugdu vit ikki at ímynda okkum, at vit skuldu enda í eini slíkari støðu tvs. frá als ikki at vera við í nakrari boriskyldu bráðliga at vera partur av tveimum týðandi brunnunum. Hetta er so ein stór og spennandi avbjóðing fyrri felagið, sum annars hevur brúkt nógva orku uppá kanningar, sum nú liggja sum grundarlag fyrri serstakliga annan av basaltbrunninum, nevniliga tann, sum skal borast saman við BP og Shell, eisini nevndur sum William-prospektið.

Bjarni Djurholm, oljumálaráðharri:

Oljubrunnar kæ

- Hetta er ein stór løta og eitt týðandi vegamót, nú vit aftur fáa eina boring á føroyskum øki. Vit fara at síggja økt virksemi, sum vónandi kann gagna okkara vinnulívi bæði á sjógvi og á landi og geva tí nýggjar, spennandi og mennandi uppgávur og møguleikar.

OLJULEITING Á VEGAMÓTI

Jan Müller
jan@sosialurin.fo

Sigur Bjarni Djurholm, landsstýrismaður í oljumálum, nú enn ein avtala er gjørd millum oljufeløg og føroyskar myndugleikar um at bora inni á basaltinum. Hetta hendi í farnu viku, tá umboð fyrri 8 oljufeløg og føroyskar oljumyndugleikar hittust. Fyrri tíð síðani var ein líknandi avtala gjørd

millum 3 oljufeløg og myndugleikarnar.

Landsstýrismaðurin er serliga fegin um, at feløgin ikki hava mist vónina men tvørturímóti vilja fara undir enn stóri avbjóðingar, sum so eisini kunnu vísa seg at geva nakað aftur. -Tað er tí stak positivt, at feløg, sum í heimshøpi eru stór, framvegis vísa okkara øki stóran áhuga. Raka tey við kolvetni, so fer áhugin at økjast munandi, og tað vil framskunda veruligar oljuboringar, soleiðis at vit um fá ár væntandi kunnu finna olju í rakstrarverdugum nøgdum.

Tíð at fyrireika okkum

Bjarni Djurholm er ikki samdur við tey, sum siga, at oljan verður ein vanlukka fyrri eitt so lítið samfelag sum tað føroyska. -Vit koma ikki at framleiða olju tey fyrstu nógvu árin, og tí hava vit rúmar møguleikar at fóta okkum, um vit finna olju og vilja taka hana upp. Hinvegin fer virksemið at ávirka alla tænastuvinnu og

aðra vinnu í Føroyum, sum aftur fer at leggja lunnar undir menning av øllum handslag innan handverk og hvørt av sínum. So eg síggi oljuvinnu heldur sum ein møguleika enn ein trupulleika. Í síðsta enda er tað upp til politiska myndugleikar at meta um, hvussu man fordeildir tað, sum kemur burtur úr. Men eg eri sannførdur um, at oljan kann vera við til at stabilisera hetta samfelagið, soleiðis at vit koma at uppliva ein meira stábilan búskap enn frammanundan sigur landsstýrismaðurin og leggur aftrat:

- Finna vit olju kunnu nógvir pengar koma í umfar, og tá er tað ein politisk uppgáva at plasera pengarnar soleiðis, at teir ikki skaða verandi vinnur. Tað hava vit tíð til at fyrireika okkum til. Oljan kann eisini vera við til at skapa eina eksponering av Føroyum sum samfelag.

Bjarni Djurholm sær ikki oljufeløgin sum nakran vanda, hóast tey við jøvnum millumbilum eru fyrri atfinningum í øðrum londum. -Tað sigur seg sjálv, at

